

ख़बर संक्षेप

रक्षाबंधन का पर्व धूमधाम से मनाया



फरसगांव। प्रतिवर्ष की तरह इस वर्ष भी पूरे भारत सहित फरसगांव क्षेत्र में भाई बहनों ने 09 अगस्त शनिवार को रक्षाबंधन का पर्व धूमधाम से मनाया है। पिछले दो साल रक्षाबंधन पर कहि कहि भद्रा काल का भय देखने को मिला और शुभ मुहूर्त नही होने के चलते बहनों ने अपने भाइयों की लंबी उम्र के लिए भद्रा काल खत्म होने के बाद राखी बांधी थी जो राखी बांधने का सिलसिला देर रात तक चल था। पर इस साल भद्रा काल 8अगस्त को ही खत्म हो गया था, इस साल रक्षाबंधन पर बहनों ने सुबह से लेकर रात्रि में अपने भाइयों की कलाई में रक्षा सूत्र बांध कर रक्षाबंधन का पर्व धूमधाम से मनाया है। भाई बहन के अटूट विश्वास के पर्व के लिए हम बहने रक्षाबंधन का बेसब्री से इंतजार रहता है जिसमे हम अपने भाइयों को रक्षा सूत्र बांधती है और उनके लम्बे उम्र की कामना करती है।

‘हर घर तिरंगा’ अभियान के तहत स्वच्छता और पर्यावरण संरक्षण की शपथ



कोण्डागांव। फरसगांव विकासखंड के ग्राम गोड़ामा में ‘हर घर तिरंगा’ राष्ट्रीय अभियान के तहत लोक स्वास्थ्य यांत्रिकी विभाग ने एक जागरूकता कार्यक्रम आयोजित किया। कार्यक्रम में ग्रामवासियों ने राष्ट्रीय ध्वज के प्रति सम्मान प्रकट करने के साथ-साथ स्वच्छता और पर्यावरण संरक्षण की शपथ भी ली। कार्यक्रम के दौरान सिंगल-यूज प्लास्टिक, स्वच्छता, सुरक्षित पेयजल और जल संरक्षण जैसे महत्वपूर्ण विषयों पर चर्चा की गई। ग्रामवासियों ने इन मुद्दों पर अमल करने और दूसरों को भी प्रेरित करने का संकल्प लिया। इसके बाद सभी ने मिलकर पंचायत भवन, विद्यालय परिसर और ओवरहेड टैंक की सफाई के लिए श्रमदान किया। उन्होंने इन जगहों पर पौधारोपण भी किया, जिससे स्वच्छता के साथ-साथ पर्यावरण संरक्षण का भी संदेश दिया गया। ग्राम सरपंच श्रीमती सरस्वती पोथाम ने कहा कि एक स्वच्छ और जल-समृद्ध गांव ही एक स्वस्थ और समृद्ध भविष्य की नींव रखता है। उन्होंने सभी से गाँव को स्वच्छ रखने और जल स्रोतों की रक्षा करने की अपील की। इस अवसर पर जल जीवन मिशन कोण्डागांव की टीम से सुहानी बक्शी, हेमलता यादव, मितलेश साहू, श्यामलाल कोरॉम एवं स्वच्छ भारत मिशन से सुधीर बघेल विशेष रूप से उपस्थित रहे।

बुढ़ाकसा में विश्व आदिवासी दिवस हर्षोल्लास के साथ मना

हरिभूमि न्यूज़ ►► कोण्डागांव

जिले के मुंडा क्षेत्र, बुनागाँव के ग्राम बुढ़ाकसा में आज विश्व आदिवासी दिवस बड़ी धूमधाम से मनाया गया। आयोजन में 40 गाँवों के आदिवासियों ने हिस्सा लिया। कार्यक्रम की शुरुआत पेन पुरखा—जिम्मेदारीन याया और बुढ़ादेव—आंगादेव की पूजाअर्चना के साथ हुई। युवाओं ने बाइक रैली निकालकर पूरे 40 गाँवों में उत्साह का माहौल बनाया। मुंडा क्षेत्र के अध्यक्ष फिरती कोरॉम ने स्वागत भाषण में आदिवासी समुदाय के उत्थान, संवैधानिक अधिकारों और संयुक्त राष्ट्र संघ द्वारा घोषित थीम 2025 पर चर्चा की। सामाजिक पदाधिकारियों ने मंच पर बस्तर की समृद्ध सांस्कृतिक और सामाजिक विरासत को दर्शाया। इस अवसर पर समाज के प्रमुखों ने उच्च शिक्षा, महिला सशक्तिकरण, स्वास्थ्य सेवा, श्रम

उत्कृष्ट कार्य करने वालों का सम्मान

आयोजन में विभिन्न क्षेत्रों में सराहनीय कार्य करने वाले लोगों को सामाजिक पदाधिकारियों द्वारा प्रशस्ति पत्र और सम्मान राशि देकर सम्मानित किया गया। सम्मानित होने वालों में छात्र बोर्ड परीक्षाओं में उत्कृष्ट प्रदर्शन के लिए। शिक्षक शिक्षा के क्षेत्र में विशेष योगदान के लिए। मिनी माता सम्मान स्वास्थ्य सेवा के लिए। ग्राम गौरव सम्मानरू पंचायत में उत्कृष्ट कार्य के लिए। बाल सेवा सम्मान आंगनबाड़ी कार्यकर्ताओं को। वीर नारायण सिंह सम्मान समाज सेवा के क्षेत्र में। इसके अलावा, पारंपरिक वेशभूषा में सजे आदिवासियों द्वारा सामूहिक नृत्य मांदर नृत्य, गौर नृत्य और रेला पाटा नृत्य ने सभी का मन मोह लिया। यह सांस्कृतिक कार्यक्रम बस्तर के गौरवशाली इतिहास और जल, जंगल, जमीन पर आधारित आदिवासी संस्कृति का अद्भुत प्रदर्शन था।

बैठक: नक्सल उन्मूलन की गृह मंत्री ने की समीक्षा, सभी वर्ग के प्रतिनिधि हुए शामिल

अंदरूनी इलाकों के विकास के लिए सरकार प्रतिबद्ध सड़क शिक्षा सहित अन्य सुविधाओं का होगा विस्तार

हरिभूमि न्यूज़ ►► नारायणपुर

गृह एवं जेल, पंचायत एवं ग्रामीण विकास, तकनीकी शिक्षा एवं रोजगार विज्ञान और और संसदीय कार्य, वन एवं जलवायु परिवर्तन, जल संसाधन, कौशल विकास एवं सहकारिता मंत्री केदार कश्यप ने जिला पंचायत के सभाकक्ष में समाज प्रमुखों, चेबर्स आफ कामर्स, व्यावसायिक संघ, ठेकेदार, सोशल मिडिया इंफ्ल्यूएन्सर और जनप्रतिनिधियों की बैठक लेकर नक्सल उन्मूलन की समीक्षा की। गृहमंत्री श्री शर्मा ने समीक्षा करते हुए कहा कि प्रधानमंत्री नरेन्द्र मोदी और केंद्रीय गृहमंत्री अमित शाह के मार्गदर्शन और संकल्प के अनुरूप राज्य सरकार द्वारा 31 मार्च 2026 तक नक्सलवाद को समाप्त करने का लक्ष्य रखा गया है। उन्होंने स्पष्ट करते हुए कहा कि राज्य की सुदुर्घ रणनीति और सुरक्षा बलों की निरंतर कार्रवाई के चलते नक्सलवाद अब अपने अंतिम चरण में है और इसके ख़ात्मे के लिए समाज के हर वर्ग का सक्रिय सहयोग बहुत आवश्यक है। समीक्षा बैठक में व्यापारी संगठन, सड़क और खदान निर्माण से जुड़े संघटन, सर्व आदिवासी समाज, जनजाति सुरक्षा मंच, अति नक्सल प्रभावित क्षेत्र के मोबाइल और मेडिकल दुकान संचालक, वनवासी कल्याण समिति तथा विभिन्न बैंकों के



अधिकारी मौजूद थे। बैठक में जिले के विकास, सुरक्षा व्यवस्था और नक्सल उन्मूलन के लिए उठाए जा रहे कदमों की विस्तार से समीक्षा की गई। उपमुख्यमंत्री शर्मा ने कहा कि जिले की जनता अब विकास की राह पर आगे बढ़ रही है और गुमराह करने वाले तत्वों का प्रभाव खत्म हो रहा है। उन्होंने कहा कि जिस तरह से अंदरूनी इलाकों में विकास कार्यों में जनसहभागिता बढ़ रही है, वह इस बात का संकेत है कि जल्द ही शांति, सुरक्षा और विश्वास के साथ विकास की गति बढ़ेगी तथा सड़क, शिक्षा, स्वास्थ्य और अन्य मूलभूत सुविधाओं का व्यापक विस्तार होगा। उपमुख्यमंत्री शर्मा ने अधिकारियों को निर्देशित करते हुए कहा है कि अंदरूनी क्षेत्रों में सड़क, पुल-पुलिया और भवन निर्माण कार्यों को ठेकेदारी के आपसी समन्वय के साथ समयबद्ध तरीके से पूरा किया जाए और गुणवत्ता पर कोई समझौता न हो। उन्होंने कहा

कि इन क्षेत्रों में कार्य करने वालों को सुरक्षा की पूरी जिम्मेदारी राज्य सरकार और पुलिस विभाग निभाएंगे। उपमुख्यमंत्री ने कहा कि स्थानीय युवाओं को इन निर्माण कार्यों में प्राथमिकता दी जाए, जिससे उन्हें रोजगार के अवसर दिये जाएं ताकि क्षेत्र की अर्थव्यवस्था मजबूत हो सके। उन्होंने अवैध धर्मांतरण पर रोक लगाने, विदेशी और बांग्लादेशी नागरिकों की घुसपैठ पर सख्ती से निर्व्यग्रण लगाने के निर्देश दिए। नक्सल उन्मूलन की बैठक में वन मंत्री केदार कश्यप ने कहा कि जिले में लघु वनोपज की अपार संभावनाएं हैं और इनके प्रसंस्करण से स्थानीय लोगों की आय में उल्लेखनीय वृद्धि हो सकती है। उन्होंने स्व सहायता समूहों की आय बढ़ाने के लिए लघु और कुटीर उद्योगों की स्थापना को प्रोत्साहित करने, युवाओं को कौशल प्रशिक्षण देकर स्वरोजगार के लिए तैयार करने और निर्माण कार्यों के टेंडर में स्थानीय लोगों को

प्राथमिकता देने पर जोर दिया। वन मंत्री कश्यप ने कहा कि 31 मार्च 2026 तक बस्तर संभाग से नक्सलवाद का जड़ से समाप्त करने के लिए सभी को अपने मन में दृढ़ संकल्प के साथ काम करना होगा और शासन की विभिन्न योजनाओं को अंतिम छोर के व्यक्ति तक पहुंचाया जाएगा। बैठक में उपस्थित विभिन्न वर्गों और संगठनों ने नक्सलवाद के उन्मूलन और जिले के सर्वांगीण विकास के लिए अपने-अपने सुझाव और समर्थन प्रस्तुत किए। उपमुख्यमंत्री शर्मा ने कहा कि यह सामूहिक प्रयास ही जिले को नक्सलवाद मुक्त, सुरक्षित और समृद्ध बनाने की दिशा में निर्णायक साबित होगा। इस अवसर पर जिला पंचायत अध्यक्ष नारायण मरकाम, नगरपालिका अध्यक्ष इंद्रप्रसाद बघेल उपाध्यक्ष प्रताप सिंह मण्डावी, सरपंच छोटेडोंगर संध्या पवार, जिला पंचायत सदस्य, जनपद सदस्य और पार्षदगण, पंचायत एवं ग्रामीण विकास विभाग के सचिव भीम सिंह, कमिश्नर बस्तर डोमन सिंह, आईजी बस्तर सुन्दरराज पी., कलेक्टर प्रतिष्ठा ममगाई, पुलिस अधीक्षक रॉबिन्सन गुड़िया, पूर्व पुलिस अधीक्षक प्रभात कुमार, जिला पंचायत सीईओ आकांक्षा शिक्षा खलखो, वनमण्डलाधिकारी शशिगानंदन के., अपर कलेक्टर बीरेन्द्र बहादुर पंचभाई सहित जिला स्तरीय अधिकारी एवं कर्मचारी उपस्थित थे।

भाजपा नेत्रियों ने डिप्टी सीएम व वनमंत्री को बांधा रक्षा सूत्र



नारायणपुर। रक्षा बंधन पर्व के दूसरे दिन नारायणपुर सॉफ्ट हाउस एक आत्मीय और भावनात्मक क्षण का साक्षी बना, जब भारतीय जनता पार्टी की महिला नेत्रियों ने डिप्टी सीएम विजय शर्मा एवं कैबिनेट मंत्री व स्थानीय विधायक और वनमंत्री केदार कश्यप को स्नेहपूर्ण रक्षा सूत्र बांधा। उपमुख्यमंत्री विजय शर्मा ने इस अवसर पर कहा कि बहनों के स्नेह से बढ़कर कोई आशीर्वाद नहीं हो सकता। यह प्रेम ही हमें सेवा की ऊर्जा देता है। मंत्री केदार कश्यप जी ने कहा राखी सिर्फ धागा नहीं, एक जिम्मेदारी है। नारायणपुर की हर बहन की रक्षा और विकास मेरी प्राथमिकता है। इस दौरान भाजपा जिलाध्यक्ष संध्या पवार, जनपद अध्यक्ष पिकी उर्सेडी, शहर मंडल अध्यक्ष भगवती हलधर, पार्षद रमेशीला नाग, संगीता जैन, कृति पोटई, पूर्व पार्षद प्रमिला प्रधान, अनिता कुरेटी, बबीता ठाकुर सहित अन्य महिला कार्यकर्ताओं ने भाग लिया और भावपूर्ण श्रद्धा के साथ दोनों नेताओं की कलाई पर राखी बांधकर दीर्घायु, सफल नेतृत्व और जनकल्याण की कामना की।

ढेले में अंग्रेजी शराब बेचने वाला गिरफ्तार

हरिभूमि न्यूज़ ►► केशकाल

पुलिस ने 8 अगस्त को पेट्रोलिंग के दौरान ढेले में शराब रखकर बेचने वाले को पकड़ा है। पुलिस के अनुसार पेट्रोलिंग के दौरान मुखबिर से सूचना मिली कि बहीगांव चारभाटा तिराहा गुमटी झोपड़ी ठेला एनएच 30 मेन रोड के पास अवैध रूप से देशी, अंग्रेजी एवं महुआ शराब को रखकर बिक्री कर रहा है। मुखबिर द्वारा बताए स्थान पर जाकर रेंड कार्रवाई की। एक व्यक्ति अपनी दुकान में शराब बिक्री करते हुए मिला। पृछने पर अपना नाम शिवलाल नेताम पिता सुकालू राम नेताम जाति गोड उम्र 42 वर्ष निवासी बहीगांव कोनाडीपारा थाना केशकाल का होना बताया। दुकान की तलाशी लेने पर दो सफेद रंग के प्लास्टिक झोला में 47 नग प्लेन देशी पौवा, प्रत्येक में 180 एमएल भरी हुई सोलबंद कुल 8.460 एमएल कीमती 3760 रुपए मिली। 4 नग सफेद रंग की प्लास्टिक बाटल जिसमें प्रत्येक में आधा आधा लीटर महुआ शराब मिली। कुल 2 लीटर कीमती 160



रुपए, 25 नग जम्मू स्पेशल विस्की पौवा प्रत्येक में 180 एम भरा हुआ 4.500 एम कीमती 2500 रुपए एक काला रंग के बैग को चेक करने पर 15 नग मूडआफ पौवा प्रत्येक में 180 एमएल भरी हुई कुल 2.700 एमएल कीमती 2700 रुपए मिली। 5 नग केन बियर 500 एमएल कुल 2.500 एमएल कीमती 900 रु कुल जुमला 20 लीटर कीमत 10,020 रुपए एवं शराब बिक्री रकम 1700 रुपए नकद बरामद हुआ। आरोपी का कृत्य अपराध धारा 34(2) आबकारी एक्ट का पाये जाने पर पंजीबद्ध कर कर विवेचना में लिया गया। सम्पूर्ण कार्रवाई में उपनिरीक्षक धीरेन्द्र ठाकुर सहायक उपनिरीक्षक बुधमल सिंह समरध, निहार रजन मण्डल, आरक्षक जगेश कुमार नेताम, महिला आरक्षक अहिल्या यादव की अहम भूमिका रही।

एनएसयूआई ने उप मुख्यमंत्री को सौपा झापन, स्थानीय भर्ती लागू करने की मांग

हरिभूमि न्यूज़ ►► नारायणपुर

“चुनाव में वादा किया, अब निभाना होगा” इसी नारे के साथ भारतीय राष्ट्रीय छात्र संगठन ने आज जोरदार तरीके से सरकार और स्थानीय विधायक केदार कश्यप को घेरा। एक दिवसीय नारायणपुर दौरे पर आए उप मुख्यमंत्री विजय शर्मा को एनएसयूआई के महासचिव खेलेंद्र सोरी के नेतृत्व में कार्यकर्ताओं ने झापन सौंपते हुए चेतावनी दी कि यदि स्थानीय भर्ती का वादा तुरंत पूरा नहीं किया गया, तो नारायणपुर के युवा सड़क से लेकर सदन तक आंदोलन करेंगे।

एनएसयूआई ने आरोप लगाया कि भाजपा सरकार और स्थानीय विधायक ने चुनावी घोषणा पत्र में स्थानीय भर्ती का वादा किया था। लेकिन दो साल बीत जाने के बावजूद कोई ठोस योजना लागू नहीं हुई। इससे नारायणपुर और अबुझमाड़ के युवा बेरोजगारी से जूझ रहे हैं, जबकि नेताओं के बयानों में केवल राजनीति और आरोप-प्रत्यारोप जारी हैं।



महासचिव खेलेंद्र सोरी ने कहा कि “विधायक केदार कश्यप अपने क्षेत्र के युवाओं के लिए खड़े हों और वादाखिलाफी बंद करें। अब हमारी चुप्पी को कमजोरी न समझा जाए।” उन्होंने आगे कहा कि अबुझमाड़ के युवा स्थानीय भर्ती में प्राथमिकता न मिलने के कारण दूसरे राज्यों में पलायन करने को मजबूर हैं। संगठन ने उदाहरण देते हुए कहा कि हाल ही में दुर्ग में एक युवती, जो आगरा काम करने जा रही थी, को बजरंग दल के युवाओं ने रोका और आरोप लगाए। उस युवती ने बताया कि रोजगार की

तलाश में वह अपनी मर्जी से दो ननों के साथ आगरा जा रही थी। यह घटना इस बात का स्पष्ट प्रमाण है कि अबुझमाड़ के युवा रोजगार के लिए कितनी मुश्किलों का सामना कर रहे हैं। कार्यक्रम में राहुल मांडवी, रामसू पोटाई, सोशल मीडिया प्रभारी गणेश सोढ़ी, रोहित, बिस्मा दुर्गा, किसानय देवांगन, कृष्णा देवांगन, पवन नाग, तरुण सिन्हा, राजकुमार, सचिन देवांगन, देवी, मनोज, जीवन दुर्गा सहित बड़ी संख्या में कार्यकर्ता मौजूद रहे।

पेज 9 के शेप

शहर में 7.16 ...

तक बस्तर दशहरा का रथ का परिक्रमा होता है। रथ परिक्रमा के दौरान इन गाँव पर विद्युत सेवा बाधित होती है, जिसके लिए भूमिगत विद्युत तार बिछाने की अत्यधिक आवश्यकता थी, जिसका रविवार को कार्य प्रारंभ कर दिया गया है। रथ परिक्रालन को बस्तरवासी बिना विद्युत बाधित के रथ परिक्रालन का आनंद ले सकेंगे।

नक्सलवाद के ख़ात्मे....

ने कहा कि यह सामूहिक प्रयास ही सुकमा को नक्सलवाद मुक्त, सुरक्षित और समृद्ध बनाने की दिशा में निर्णायक साबित होगा।

विदेशी वस्तुओं के

अनजाने में विदेशी उत्पादों का उपयोग करते हैं, जिससे देश की आर्थिक आत्मनिर्भरता पर प्रतिकूल असर पड़ता है। हमें छोटे, लघु और कुटीर उद्योगों की रक्षा के लिए स्वदेशी अपनाना होगा। हमारा अगला कदम होगा स्कूल-कॉलेजों में जाकर युवाओं को जागरूक करना और उन्हें स्वदेशी अपनाने हेतु प्रेरित करना। इस आयोजन में सह हिंदू समाज के अध्यक्ष धर्मेन्द्र शर्मा, रंजीत पांडे, जिलेका अवस्थी, सुरेश यादव, रमापति दुबे, विजय भारत, नमता दुबे, धमएस राव, संवाम सिंह राणा, बी जयराम, राजीव निगम, किरण शुक्ला, लक्ष्मण झा, रितेश सोनी, पितामह नायक, विनोद मूलचंदानी, बेबेन झा, तपन शर्मा, सूर्यभूषण सिंह, गणेश ठाकुर, एचएल साहू, प्रेम सेठिया, कलावती कश्यप, राहुल गौतम, सूरज श्रीवास्तव, राजेश राठौर, संतोष गुप्ता, दुर्गाराम, अनूप चंद पवार, प्रवीण साव, राजपाल कसेर

।नंदकुमार सिंह, पंकज चौधरी, चेलाराम सिन्हा सहित बड़ी संख्या में स्वदेशी जागरण मंच के कार्यकर्ता एवं नागरिक उपस्थित रहे। दक्षिण भारत की की अभिनेत्री रीतिका यादव उपस्थित रही। फिल्म निमाता ने कहा भाषा कोई भी हो पर मर्यादित हो। छत्तीसगढ़ में प्रकृति का सम्मान किया जाता है, इसलिए प्रकृति ने भी इस प्रदेश को सुरक्षा और सौंदर्य प्रदान किया है। शाम के सत्र में सांस्कृतिक एवं भाषाई एकता में मीडिया की भूमिका विषय पर परिचर्चा हुई, जिसमें वरिष्ठ पत्रकार जयदीप कार्णिक ने कहा ऐसे आयोजन संस्कृति के पुल की मजबूत करते हैं। छोटे स्तर के प्रयास भी प्रभावी होते हैं। भाषा-संस्कृति का संरक्षण और सुधार का दायित्व मीडिया पर भी है। पुरानी संस्कृति में छत्तीसगढ़ मिसाल बन सकता है। वरिष्ठ पत्रकार सुमित अवस्थी ने कहा, भाषा और संस्कृति के संरक्षण के लिए हम सभी को प्रयास करना चाहिए। मन में हर प्रांत और भाषा के प्रति सम्मान होना चाहिए। हमारे देश के गुलदस्तों में कई भाषाई-संस्कृति के फूल हैं।

विवाहिता ने की ...

काटकर उसे उपचार के लिए मेकाज लाया गया, जहां उसकी मौत हो चुकी थी, वहीं परिजनों का कहना था कि यह आत्महत्या नहीं हत्या है। इस मामले में आदिवासी समाज के संभागीय उपाध्यक्ष हिड्डमा राम कुजाम ने बताया कि सुतिता की मां ने आज सुबह घटना की जानकारी दी है, जिसके बाद सभी जगदबलपुर आये, आरोपी के खिलाफ कड़ी से कड़ी कार्रवाई की बात कही है।

खबर संक्षेप

ब्रह्माकुमारी बहनों ने विधायक और महापौर को बांधी राखी



जगदलपुर। ब्रह्माकुमारी बहनों ने रक्षा सूत्र बांधकर अपना स्नेह और शुभ आशीर्वाद प्रदान किया। भाजपा प्रदेश अध्यक्ष एवं विधायक किरण देव को विधायक कार्यालय में प्रजापिता ब्रह्माकुमारी ईश्वरी संस्था की बहनों ने राखी बांधकर दीघारुं व सुख समृद्धि की कामना की। वहीं महापौर के निवास पहुंचकर ब्रह्माकुमारी मंजूषा एवं अन्य बहनों ने राखी बांधकर आशीर्वाद दी।

शाला में हुआ पालक बालक सम्मेलन



जगदलपुर। शैक्षिक गतिविधियों के सर्वांगीण विकास, शाला पालक बालक में समन्वय हेतु छत्तीसगढ़ शासन स्कूल शिक्षा विभाग जिला कलेक्टर एवं जिला शिक्षा अधिकारी के निर्देश अनुसार शुक्रवार को भगत सिंह पूर्व माध्यमिक के प्रधानाध्यापिका यासमीन खान के नेतृत्व में शाला पालक बालक सम्मेलन का आयोजन किया गया। सम्मेलन के नोडल अधिकारी रविंद्र सिंह ठाकुर हैं। बच्चों के मासिक शैक्षणिक प्रगति मासिक रिपोर्ट, जाति प्रमाण पत्र, शाला में बच्चों के नियमित उपस्थिति शाला त्यागी बच्चों के पुनः शाला में एडमिशन न्यौता भोज के विषय पालकों से चर्चा विचार, मार्गदर्शन और सुझाव मांगे गए। सम्मेलन में शाला के संकुल प्रभारी पुरुषोत्तम पांडे, उमेश प्रताप सिंह, श्रीमती इंद्रा मथरानी, विशाल देवांगन रहे, कार्यक्रम का संचालन नरेंद्र शुक्ला ने किया।

फसल बीमा के नाम पर हो रही है ठगी : डेविड



जगदलपुर। युवा कांग्रेस कार्यकारी जिलाध्यक्ष बस्तर अभिषेक डेविड ने राज्य और केंद्र सरकार पर किसानों के साथ धोखाधड़ी का आरोप लगाते हुए कहा है कि फसल बीमा योजना किसानों के लिए राहत नहीं, बल्कि शोषण का माध्यम बन गई है। उन्होंने कहा कि बीमा योजना का लाभ वास्तविक किसानों को मिल ही नहीं रहा है, और यह योजना केवल कागजों में साकार हो रही है। उन्होंने कहा कि सरकार किसानों के बैंक खातों से फसल बीमा के नाम पर हर साल हज़ारों रुपए की कटौती करती है, लेकिन जब असल में किसानों की फसल नष्ट हो जाती है, तो मुआवजा देने के नाम पर उन्हें सिर्फ आश्वासन और तारीखें मिलती हैं।

एनसीडी के कार्यों की हुई समीक्षा



जगदलपुर। सामुदायिक स्वास्थ्य केंद्र बड़े किलेपाल में आयोजित मासिक बैठक में गैर संचारी रोग कार्यक्रम के नोडल अधिकारी डॉ. भंवर साहू द्वारा बड़े किलेपाल के अंतर्गत आने वाले सभी आयुष्मान आरोग्य मंदिर द्वारा संचालित की जा रही एनसीडी कार्यक्रमों के उपलब्धियों की समीक्षा की गई। सभी आम में कार्यरत सीएचओ द्वारा अपनी अपनी उपलब्धियां उपस्थित अधिकारियों के समक्ष मासिक रखी गईं। बैठक में समीक्षा कर जिन-जिन आम में कार्य उपलब्धि असंतोष जनक थी तत्काल उसे पूर्ण कर अगली मासिक बैठक में प्रस्तुत करने हेतु सभी को बताया गया। इस अवसर पर ब्लॉक चिकित्सा अधिकारी डॉ. प्रदीप बघेल, डीपीएम अर्जुन नेताम सभी सेक्टर के सेक्टर प्रभारी सुपरवाइजर और सीएचओ के साथ समस्त कर्मचारी भी उपस्थित रहे।

हर घर तिरंगा हर घर स्वच्छता, स्वतंत्रता का उत्सव स्वच्छता के संग अभियान

एसएलआरएम सेंटर में कबाड़ से जुगाड़ का हुआ कार्यक्रम

हरिभूमि न्यूज ►► गीदम

राज्य शासन के निर्देशानुसार समस्त निकायों को हर घर तिरंगा हर घर स्वच्छता थीम अंतर्गत नगर पंचायत गीदम में स्वच्छता कार्य कचरा एकत्रीकरण करने वाले स्वच्छता दीदियों के द्वारा नगर में स्थित एस एल आर एम सेंटर में एकत्र किए गए सूखे कचरे से कबाड़ से जुगाड़ कार्यक्रम आयोजित किया गया। इस अवसर पर स्वच्छता दीदियों

द्वारा नगर में स्वच्छता से प्रेरित होने के लिए सेंटर में कबाड़ से जुगाड़ अंतर्गत घर के सजावट के सामान का निर्माण कर प्रदर्शन किया गया। इस कार्यक्रम में स्वच्छता दीदियों द्वारा नगर को साफ रखने एवं नगर में कचरा अलग अलग प्रदान करने हेतु नगरवासियों से अपील की गई।

इसके अलावा छात्र छात्राओं हेतु स्वच्छता एवं तिरंगा थीम अंतर्गत निबंध, चित्रकला, रंगोली प्रतियोगिता का आयोजन किया गया जिसमें छात्र छात्राओं ने बढ़ चढ़ कर

हिस्सा लिया। मुख्य नगर पालिका अधिकारी हुलसी प्रधान ने बताया कि जिला प्रशासन, राज्य शासन के मार्गदर्शन में यह आयोजन जन जागरूकता हेतु करवाया जा रहा है जो की 8 अगस्त से प्रारम्भ किया गया है और 15 अगस्त को अंतिम चरण रहेगा जिसमें पुरस्कार वितरण सम्मान समारोह इत्यादि रहेंगे कार्यक्रम में नगर पंचायत गीदम के अधिकारी, कर्मचारी एवं स्वच्छता दीदियां उपस्थित रही।

एसपी ने एक पेड़ शहीदों के नाम का आयोजन कर किया पौधारोपण



हरिभूमि न्यूज ►► जगदलपुर

बस्तर पुलिस द्वारा पिछले पांच वर्ष से पोदला उरस्कना पौधरोपण कार्यक्रम के तहत एक पेड़ शहीद के नाम का आयोजन विश्व आदिवासी दिवस के अवसर पर किया जा रहा है। शनिवार को भी बस्तर क्षेत्र की शांति, सुरक्षा एवं विकास के लिए सर्वोच्चतम

अभियान पोदला उरस्कना के तहत पुलिस थाना, चौकी, सुरक्षा कैम्पों, रक्षित केन्द्र, पुलिस आवासीय परिसर, शैक्षणिक संस्थान एवं अन्य सार्वजनिक स्थलों में फलदार एवं छायादार पौधे लगाया जाता रहा है। विश्व आदिवासी दिवस के अवसर पर शनिवार को रक्षित केन्द्र जगदलपुर के आवासीय परिसर में एसपी शलभ सिन्हा द्वारा शहीदों के परिजनों के साथ पौधरोपण करते हुए बस्तर क्षेत्र की सुरक्षा, शांति एवं विकास में सर्वोच्चतम बलिदान दिये सुरक्षा बल सदस्य एवं क्षेत्र की नागरिकों की कुबानी को नमन किया गया। रक्षित केन्द्र जगदलपुर के आवासीय परिसर में पौधरोपण के दौरान एसपी शलभ सिन्हा के अलावा एसपी महेश्वर नाग, योगेश देवांगन, सीएसपी सुमित धोत्रे समेत अन्य अधिकारी, कर्मचारीगण तथा शहीदों के परिजन एवं पुलिस परिवार के सदस्य मौजूद थे।

■ जिले के थाना, चौकी, सुरक्षा कैम्प, रक्षित केन्द्र, पुलिस आवासीय परिसर व शैक्षणिक संस्थानों में लगाया गया फलदार व छायादार पौधे

बलिदान देने वाले पुलिस एवं सुरक्षाबल तथा नागरिकगण के सम्मान में बस्तर पुलिस द्वारा पौधरोपण किया गया।

एसपी शलभ सिन्हा ने बताया कि बस्तर पुलिस द्वारा वित्त 5 वर्षों से लगातार मानसून के दौरान पौधरोपण

बोड़नपाल में मनाया गया विश्व आदिवासी दिवस

यह दिन उत्सव का नहीं बल्कि अपनी पहचान, अधिकार का प्रतीक : चैतराम

हरिभूमि न्यूज ►► बस्तर

ग्राम पंचायत बोड़नपाल में आज उत्साहपूर्वक विश्व आदिवासी दिवस मनाया गया। कार्यक्रम में ग्रामीणों, जनप्रतिनिधियों और युवाओं ने पारंपरिक वेशभूषा में शामिल होकर आदिवासी संस्कृति, रीति-रिवाज और परंपराओं के संरक्षण का संकल्प लिया।

सभा में वक्ताओं ने कहा कि विश्व आदिवासी दिवस हमारे गौरवशाली इतिहास,

■ बच्चों ने गीत, नृत्य और सांस्कृतिक कार्यक्रमों की दी प्रस्तुति

जल-जंगल-जमीन और सांस्कृतिक धरोहर की याद दिलाता है। इस अवसर पर गीत, नृत्य और सांस्कृतिक कार्यक्रम प्रस्तुत किए गए। जनपद पंचायत सदस्य चैतराम कश्यप ने विश्व आदिवासी दिवस के अवसर पर कहा कि यह दिन केवल उत्सव का नहीं बल्कि अपनी पहचान, अधिकार और अस्तित्व की रक्षा का प्रतीक है। आदिवासी समाज प्रकृति के साथ सहअस्तित्व की अनेखी जीवन शैली रखता है, लेकिन आज उनके जल, जंगल और जमीन पर लगातार खतरे बढ़ रहे हैं। उन्होंने कहा कि भारत का संविधान आदिवासी समाज को विशेष संरक्षण देता है।



देवी-देवताओं की पहचान और संरक्षण जरूरी

आदिवासी नेता माहजन बघेल ने कहा कि आदिवासी समुदाय के अपने देवी-देवताओं की पहचान और संरक्षण करना अत्यंत आवश्यक है, क्योंकि यही हमारी संस्कृति, परंपरा और आस्था की जड़ें हैं। आदिवासी जीवन प्रकृति से गहराई से जुड़ा हुआ है समुदाय अपने देवी-देवताओं को पुनः स्थापित करें, उनके नाम, कथाएं और पूजा-विधियां संजोए, ताकि आने वाली पीढ़ियां अपनी जड़ों की पहचान सकें। यह न केवल हमारी धार्मिक पहचान को मजबूत करेगा, बल्कि सामाजिक एकता, आत्मसम्मान और सांस्कृतिक गर्व को भी बनाए रखेगा।

उन्होंने इस दिन का महत्व बताते हुए कहा कि आदिवासी समुदाय को अपने अधिकारों की जानकारी और उसके इस्तेमाल के लिए जागरूक होना जरूरी है। जब तक हम संविधान में मिले संरक्षण का सही उपयोग नहीं करेंगे, तब तक विकास के नाम पर हमारी जमीन, जंगल और संसाधन छीने जाते रहेंगे। विश्व आदिवासी दिवस हमें यह संकल्प दिलाता है कि हम अपने हक, संस्कृति और

अस्तित्व की रक्षा के लिए संगठित और सजग रहें। झारतलाई के सरपंच बलराम कश्यप ने कहा कि विश्व आदिवासी दिवस को हम अपनी संस्कृति, परंपरा और अधिकारों के संरक्षण का पर्व बनाएं। इस दिन पारंपरिक नृत्य, गीत, वेशभूषा और खेलों के माध्यम से युवा पीढ़ी को अपनी जड़ों से जोड़ें। गांव में बैठक, गोष्ठी और रैली निकालकर संविधान में आदिवासी समाज को मिले अधिकारों की

पालक-शिक्षक संवाद से सशक्त हुई शिक्षा की नींव

हरिभूमि न्यूज ►► गोण्ड

विकास खंड बस्तर के संकुल केंद्र लामकेर अंतर्गत संचालित प्राथमिक शाला डेंग गुड़ा झारतलाई में शुक्रवार को पालक-शिक्षक बैठक का आयोजन किया गया। इस बैठक में राज्य शासन द्वारा दिए गए एजेंडे पर विस्तृत चर्चा की गई। मासिक टेस्ट परीक्षा के परिणामों से सभी पालकों को अवगत कराया गया, जिससे उन्हें अपने बच्चों की शैक्षणिक प्रगति की स्पष्ट जानकारी प्राप्त हुई। इसके साथ ही शिक्षकों द्वारा पालकों को विद्यालय में उपयोग की जा रही नवाचारी शिक्षण सामग्री जैसे जाडुई पिटारा, बच्चों का कोना, एफ.एल.एन. सामग्री, पुस्तकालय तथा शाला संग्रहालय के महत्व और उपयोगिता की जानकारी दी गई। शाला स्तरीय बैठक के उपरांत, लामकेर और सालेमेटा 02



संकुल केंद्रों के संयुक्त तत्वावधान में हायर सेकेंडरी लामकेर में दोपहर 2:00 बजे से मेगा समीक्षा बैठक आयोजित की गई। इस बैठक में पालकों को इस तरह के आयोजनों की आवश्यकता और प्रभाव के बारे में बताया गया। साथ ही उनकी राय भी ली गई।बैठक के दौरान मेधावी छात्रों को स्मृति चिन्ह देकर सम्मानित किया गया। उपस्थित पालकों को भी पुष्पगुच्छ और स्मृति चिन्ह भेंट कर सम्मान प्रदान किया गया। इस अवसर पर प्रमुख जनप्रतिनिधि श्री मोहन

मौर्य, लक्ष्मण कश्यप, बलराम कश्यप, राजेंद्र कश्यप, सूकलो राम सहित संकुल लामकेर की नोडल अधिकारी अर्चना सैपसन, सालेमेटा 02 की अभिलाषा यादव, संकुल समन्वयक धर्मेन्द्र अग्रवाणी, संतोष अग्रवाणी, प्राचार्य चरण दास कश्यप एवं समस्त शिक्षकगण उपस्थित रहे। इस बैठक में बड़ी संख्या में पालकों की उपस्थिति ने यह सिद्ध कर दिया कि जब घर और विद्यालय एक साथ कार्य करते हैं, तब विद्यार्थियों के सर्वांगीण विकास के द्वार खुलते हैं।

दूरसंचार पर दी विनियमों व साइबर सुरक्षा की जानकारी

हरिभूमि न्यूज ►► जगदलपुर

भारतीय दूरसंचार नियामक प्राधिकरण (ट्राई) क्षेत्रीय कार्यालय भोपाल ने शुक्रवार को शहर में उपभोक्ता संपर्क कार्यक्रम (सीओपी) आयोजित किया। दूरसंचार, प्रसारण नियमों, उपभोक्ता अधिकारों, ट्राई के हालिया निर्देशों,

■ ट्राई ने शहर में किया उपभोक्ता संपर्क कार्यक्रम

परामर्श, विनियमों और साइबर सुरक्षा जागरूकता के बारे में राज्य सरकार के अधिकारियों, विभिन्न दूरसंचार सेवा प्रदाताओं के प्रतिनिधि, सीएजी सदस्य, ग्रामीण स्वरोजगार प्रशिक्षण संस्थान के सदस्य, जल जीवन मिशन के सदस्य, एमएसओ और एलसीओ और जगदलपुर के स्थानीय नागरिक को जानकारी प्रदान की गई। उपभोक्ता संपर्क कार्यक्रम में दो प्रमुख प्रस्तुतियां शामिल थीं। पहला स्तर ट्राई क्षेत्रीय कार्यालय भोपाल द्वारा प्रस्तुत किया गया था, जो प्रसारण नीतियों और क्षेत्र को



नियंत्रित करने वाले नियामक ढांचे पर केंद्रित था। इस प्रस्तुति में प्रमुख विषय में प्रसारण विनियम और उपभोक्ताओं की सुरक्षा, साइबर सुरक्षा (यूसीसी) पर अंकुश लगाना, उपभोक्ताओं के लिए शिकायत निवारण प्रणाली, मोबाइल नंबर पोर्टेबिलिटी (एमएनपी) एवं मल्टी-सिस्टम ऑपरेटर्स (एमएसओ) की भूमिका शामिल है। अपने उद्बोधन में सलाहकार ट्राई क्षेत्रीय कार्यालय भोपाल संजय कुमार गुप्ता ने दूरसंचार और प्रसारण दोनों क्षेत्रों में ट्राई की भूमिका पर प्रकाश डाला। वीएसएनएल पीजीएम, वीए, बस्तर एससी तिवाड़ी ने दूरसंचार के

विभिन्न गतिविधियों, सेवा की गुणवत्ता आदि विषयों पर प्रकाश डाला। संयुक्त सलाहकार पीएस कौशल एवं वरिष्ठ अनुसंधान अधिकारी मयूर टोपनो ने सेवा की गुणवत्ता (क्यूओएस), टैरिफ विनियमन, इंटरकनेक्शन समझौते और निष्पक्षता और पारदर्शिता सुनिश्चित करने के लिए ट्राई द्वारा की गई विभिन्न अन्य पहलों की प्रस्तुति दी। प्रस्तुति में साइबर धोखाधड़ी और साइबर अपराध से संबंधित महत्वपूर्ण मुद्दों को भी प्रस्तुत किया गया। विषय विशेषज्ञ के रूप में रिजर्व बैंक ऑफ इंडिया रायपुर से चन्द्र सोनी (प्रबंधक) ने प्रकाश डाला।

जानकारी, सुरक्षा प्राप्त करने में मिलेगी मदद

अधिकारियों ने बताया कि जगदलपुर में ट्राई के उपभोक्ता आउटरीच कार्यक्रम ने स्थिति, जिम्मेदार और सशक्त उपभोक्ता आधार को बढ़ावा देने की अपनी सतत प्रतिबद्धता को प्रतिबिंबित किया। इससे उपभोक्ताओं को तेजी से बदलते दूरसंचार और प्रसारण परिवेश में अपने अधिकारों और जिम्मेदारियों को बेहतर ढंग से समझने में मदद मिलेगी। उपभोक्ता संपर्क कार्यक्रमों प्रतिभागियों को दूरसंचार, प्रसारण और साइबर सुरक्षा के ज्ञान से लैस करने के लिए डिजाइन किया गया था, जिससे डिजिटल युग में बेहतर जानकारी और सुरक्षा प्राप्त करने में मदद मिलेगी।

हरिभूमि न्यूज ►► दंतोवाड़ा

दक्षिण बस्तर दंतोवाड़ा की योगासन स्पोर्ट्स टीम ने राज्य स्तरीय योगासन स्पोर्ट्स प्रतियोगिता में शानदार प्रदर्शन करते हुए कुल 11 पदक अर्जित किए। रायगढ़ में आयोजित बालक वर्ग में टीम ने 3 स्वर्ण और 2 कांस्य पदक तथा कोरबा में आयोजित बालिका वर्ग में 3 स्वर्ण और 3 कांस्य पदक जीतकर पूरे प्रदेश में चौथा स्थान एवं बस्तर संभाग में प्रथम स्थान हासिल किया।

पडस उत्कृष्ट प्रदर्शन पर कलेक्टर कुणाल दुदावत ने टीम को हार्दिक बधाई एवं शुभकामनाएं दीं। प्राप्त जानकारी अनुसार 10-14 आयु वर्ग ट्रेडिशनल इवेंट में निहारिका मौर्य ने स्वर्ण पदक, दिव्या मौर्य ने ट्रिविस्टिंग बॉडी व्यक्तिगत में कांस्य पदक, सुशांत यादव फारवर्ड



बैंड व आर्टिस्टिक सिंगल इवेंट में 2 कांस्य पदक, 14- 18 आयु वर्ग में दिव्या मौर्य ने ट्रिविस्टिंग बॉडी व्यक्तिगत इवेंट में कांस्य पदक, 28- 35 आयु वर्ग में धनेश्वरी डहरिया ने स्वर्ण पदक, 35- 45 वर्ष आयु वर्ग में गोरखनाथ यादव ने ट्रेडिशनल व फारवर्ड बैंड इंडिविजुअल इवेंट में 2 स्वर्ण पदक, नरोत्तम सिंह ध्रुव ने हैंड बैलेंस

इंडिविजुअल में स्वर्ण पदक, और 45- 55 आयु वर्ग में शशिकला मिश्रा ने ट्रेडिशनल इवेंट में कांस्य पदक व सुपाइन इंडिविजुअल इवेंट में स्वर्ण पदक जीत कर जिले का नाम रोशन किया।

इस गौरवपूर्ण अवसर पर जिला योगासन स्पोर्ट्स एसोसिएशन दंतोवाड़ा के अध्यक्ष भगत राम साहू, सचिव छबील साहू, कोषाध्यक्ष बी

एन उर्देक, बैलाडीला योग समिति किरंदुल के कार्यकारिणी अध्यक्ष अमृत टंडन, महासचिव जितेन्द्र गुप्ता, सचिव दिनेश कुमार साहू, कोच नरोत्तम सिंह ध्रुव, संतोष कलिया निर्णायक - डाक्टर मांडी, सुश्री साधना स्तंभ, हेमलता प्रधान, पूर्णिमा साहू, सरिता साहू लक्ष्मी सारवा, विश्वनाथ विवास एवं समस्त प्रतिभागी उपस्थित रहे।

2 लाख का ईनामी मिलिशिया कमाण्डर समेत 3 नक्सली गिरफ्तार

हरिभूमि न्यूज ►► जगदलपुर

सुकमा जिले के जगरगुण्डा थाना क्षेत्र में 23 जून 2024 को पुलिस वाहन को आईईडी विस्फोट करने की घटना में शामिल मिलिशिया कमाण्डर समेत तीन नक्सलियों को गिरफ्तार किया गया।

■ पुलिस वाहन को आईईडी विस्फोट की घटना में थे शामिल, दो ठेकानों की हुई थी शहादत

■ ग्राम अलीगुडम व जोनागुड़ा से संयुक्त टीम ने पकड़ा

गिरफ्तार नक्सली विस्फोट की घटना में शामिल थे इस घटना में 201 बटालियन कोबरा के 2 जवान शहीद हुए थे। इस घटना के बाद फरार नक्सलियों के खिलाफ थाना जगरगुण्डा में हत्या का मामला दर्ज किया गया था।

सुकमा जिले में चलाए जा रहे नक्सल उन्मूलन अभियान के तहत सूचना के आधार पर थाना जगरगुण्डा से तोमेश वर्मा एसडीओपी जगरगुण्डा व द्वितीय कमान अधिकारी एसएस हॉकिंग 150 बटालियन सीआरपीएफ के मार्गदर्शन में कैम्प टेकलगुडम से



सहायक कमाण्डेंट आदित्य केशव व कैम्प सिलगेर से सहायक कमाण्डेंट राकेश शर्मा के नेतृत्व में संयुक्त पार्टी ग्राम अलीगुड़ा, जोनागुड़ा व आस-पास क्षेत्र की ओर नक्सलियों के धरपकड़ के लिए रवाना हुए थे। अभियान के दौरान ग्राम अलीगुडम व जोनागुड़ा से थाना जगरगुण्डा के प्रकरण में फरार चल रहे 3 नक्सली को गिरफ्तार किया गया था। गिरफ्तार नक्सलियों में 2 लाख का ईनामी मिलिशिया कमाण्डर सोडी नंदू उर्फ भीमा 30 वर्ष निवासी इतापारा जोनागुड़ा थाना जगरगुण्डा के अलावा मिलिशिया मेंबर पुनेम कोसा 30 वर्ष निवासी बुरकापारा जोनागुड़ा तथा मड़कम पोंदिया 30 वर्ष निवासी इतापारा अलीगुड़ा थाना जगरगुड़ा शामिल है। गिरफ्तार

नक्सली 23 जून 2024 को थाना जगरगुण्डा क्षेत्र के ग्राम तिम्मापुरम के पास 201 कोबरा बटालियन के वाहन को आईईडी लगाकर विस्फोट करने में शामिल थे इस घटना में दो जवान शहीद हो गए थे। गिरफ्तार नक्सलियों के खिलाफ जगरगुण्डा थाना में पूर्व से धारा 302, 307, 147, 148, 149,427 भादवि, 205, 27 आर्म्स एक्ट, 4, 5 विस्फोटक पदार्थ अधिनियम 38, 39, (1) (2) विधि विरुद्ध क्रियाकलाप निवारण अधिनियम 1967, 8(1) (3) (5) छग विजसुरक्षा अधिनियम, 3, 4 लोक संपत्ति क्षति निवारण अधिनियम के तहत मामला दर्ज किया गया था। सभी नक्सलियों को विशेष न्यायालय के समक्ष प्रस्तुत किया गया जहां से उन्हें न्यायिक रिमाण्ड में जेल भेजा गया।

खबर संक्षेप

जूडो में खिलाड़ियों ने किया शानदार प्रदर्शन



जगदलपुर। विद्या ज्योति स्कूल के जूडो खिलाड़ियों ने सीबीएसई फार ईस्ट जोन प्रतियोगिता में भाग लिया। राजनांदगांव में आयोजित सीबीएसई फॉर ईस्ट जोन जूडो प्रतियोगिता 4 से 8 अगस्त तक विद्या ज्योति स्कूल के शिक्षिका मकसुदा के मार्गदर्शन में 11 खिलाड़ियों ने भाग लिया। प्रतियोगिता में विद्यालय के खिलाड़ियों ने शानदार प्रदर्शन किया, जिसमें क्रिस्टी मांडवी स्वर्ण पदक, परंजय यादव स्वर्ण पदक, प्रशांत शाहुल रजत पदक एवं श्रीक्रांत सोनी रजत पदक से सम्मानित हुए। स्वर्ण और रजत पदक विजेता खिलाड़ी अब राष्ट्रीय स्तरीय जूडो प्रतियोगिता में भाग लेंगे, जो 28 सितंबर से 3 अक्टूबर तक श्रीगंगानगर, राजस्थान में आयोजित होगी। प्रतियोगिता में शीर्ष रैंक प्राप्त करने वाले खिलाड़ी खेलो इंडिया और प्रतियोगिता के लिए क्वालिफाई करेंगे। विद्यालय के प्राचार्य फादर एंटोनी, उप-प्राचार्य सीसटर रोजलीन तथा समस्त शिक्षकों ने सभी विजेता खिलाड़ियों को उज्ज्वल भविष्य की कामना की।

बेंगलुरु स्पोर्ट्स अकादमी में निखिल का चयन



जगदलपुर। निखिल बघेल का चयन न्यूज स्पोर्ट्स अकादमी बेंगलुरु द्वारा 100 प्रतिशत स्कालरशिप में किया गया है। जिला फुटबॉल संघ बस्तर ने उनके उज्ज्वल भविष्य की कामना की है।

महापौर ने विभागीय मंत्री को लिखा पत्र

जगदलपुर। प्रधानमंत्री आवास योजना शहरी 2.0 अंतर्गत रैपिड असेसमेंट सर्वे के तहत आवास हेतु ऑनलाइन आवेदन लिया जा रहा है जिसकी शुरुआत नवंबर 2024 में हुई थी। आज तक लाभार्थी आधारित आवास निर्माण घटक अंतर्गत 109 लोगों को योजना का लाभ दिलाया जा चुका है। योजना के दिशा निर्देशानुसार पात्रता हेतु आवेदक की स्वयं के नाम की भूमि जिसका क्षेत्रफल 2500 वर्ग फीट से कम हो एवं पारिवारिक वार्षिक आय 3 लाख रुपये से कम होना अनिवार्य है। रैपिड असेसमेंट सर्वे के माध्यम से यह ज्ञात हुआ है कि बहुत से आवेदक जिनकी भूमि एक से अधिक परिवार के सदस्यों के नाम पर पंजीकृत है या 2500 वर्गफीट से अधिक भूमि है किंतु उनकी पारिवारिक आय कम है एवं कच्चे आवास में जीवन व्यापन कर रहे हैं। ऐसे आवेदकों को योजना का लाभ दिलाने एवं हर गरीब को आवास को पूरा करने महापौर संजय पांडे ने विभागीय मंत्री अरुण साव को पत्र लिख कर मापदंडों को शिथिल करने की मांग की है। जिससे ज्यादा से ज्यादा जरूरतमंदों को आवास योजना का लाभ दिलाया जा सके। ज्ञात हो कि वर्ष 2016 में केंद्र सरकार द्वारा प्रारंभ की गई आवास योजना के तहत नगर पालिक निगम में 2036 आवास स्वीकृत किए गए हैं जिनमें से 1811 आवास पूर्ण किए जा चुके हैं। अभी भी ज्यादा से ज्यादा जरूरतमंदों तक योजना का लाभ पहुंचाने जनप्रतिनिधि कृत संकल्पित हैं।

प्रत्येक बूथ के पचास घरों में तिरंगा लगाने का लक्ष्य : पाण्डेय

हरिभूमि न्यूज ►► जगदलपुर

भारतीय जनता पार्टी के हर घर तिरंगा, घर घर तिरंगा अभियान व तिरंगा यात्रा की तैयारियों को लेकर पूर्वी व पश्चिमी मण्डल की संयुक्त बैठक रविवार को जिला कार्यालय में हुई। शहर के प्रत्येक वार्ड में बुधवार तिरंगा यात्रा निकाली जायगी, प्रत्येक बूथ में पचास घरों में तिरंगा लगाने का लक्ष्य निर्धारित किया गया है। कार्यक्रमतारओं से राष्ट्रीय भावना से ओतप्रोत इस अभियान में आमजन को जोड़ने कहा गया है।

जिला अध्यक्ष वेद प्रकाश पाण्डेय ने कहा कि अभियान

पूर्वी व पश्चिमी नगर मण्डल की संयुक्त बैठक में हुआ निर्णय



ये रहे मौजूद

बैठक में योगेन्द्र पाण्डेय, श्रीधर ओझा, रजनीश पाणिवाही, आलोक अवस्थी, सुरेश गुप्ता, राजेन्द्र बाजपेयी, शशि नाथ पाठक, योगेश शुक्ला, दशरथ गुप्ता, बिजेश शर्मा, आशा साहू, सूर्य भूषण सिंह,संगाम सिंह राणा, निर्मल पाणिवाही, राणा घोष, त्रिवेणी रंधारी,कलावती कसेर, रोशन सिंसोदिया, गिरिजा गुप्ता, फारुल बोथरा, गायत्री बघेल, उर्मिला यादव,संतोष गौर, श्याम सुंदर बघेल, पितामह नायक सहित अन्य कार्यकर्ता मौजूद रहे।

विधायक व महापौर ने किया राज्य स्तरीय बैडमिंटन स्पर्धा का शुभारंभ

खिलाड़ियों एवं खेलों के विकास के लिए केंद्र एवं राज्य सरकार प्रयासरत : देव

हरिभूमि न्यूज ►► जगदलपुर

छत्तीसगढ़ राज्य बैडमिंटन संघ के तत्वावधान में बस्तर जिला बैडमिंटन संघ द्वारा आयोजित चौबीसवीं राज्यस्तरीय सीनियर रैंकिंग ओपन

- अनुशासित तरीके से अपनी खेल प्रतिभा का करें प्रदर्शन : पाण्डेय



बैडमिंटन प्रतियोगिता का शुभारंभ रविवार सुबह विधायक किरण सिंहदेव के मुख्य आतिथ्य एवं महापौर,संजय पांडे की अध्यक्षता में संपन्न हुआ। विशिष्ट आतिथि के तौर पर पूर्व महापौर जतिन जायसवाल, एमआईसी सदस्य सुरेश गुप्ता, राणा घोष,संग्राम राणा, लक्ष्मण झा, कलावती कसेर, त्रिवेणी रंधारी, पार्षद नरसिंह राव,फारुल बोथरा, यशवर्धन राव उद्घाटन कार्यक्रम से बेहतर प्रदर्शन करने की अपेक्षा व्यक्त करते शुभकामनाएं दी। महापौर संजय पाण्डेय ने प्रतियोगिता में भाग ले

रहे खिलाड़ियों को खेल के प्रति लगन दिखाने एवं अनुशासित तरीके से अपनी खेल प्रतिभा दिखाने का आह्वान किया। हार जीत से ऊपर उठकर अपने खेल के स्तर को सुधारने की दिशा में प्रयत्न करने की सीख खिलाड़ियों को दी। पूर्व सचिवदनशील हैं। बस्तर ऑलंपिक में भी अंचल से बड़ी संख्या में प्रतिभाएं उभर कर सामने आई है। उन्होंने खिलाड़ियों से बेहतर प्रदर्शन करने की अपेक्षा व्यक्त करते शुभकामनाएं दी। महापौर संजय पाण्डेय ने प्रतियोगिता में भाग ले

इस अवसर पर उपस्थित अतिथियों ने राज्य भर से आए बैडमिंटन खिलाड़ियों से परिचय प्राप्त कर राज्य स्तरीय प्रतियोगिता का औपचारिक शुभारंभ किया। बता दें कि यह राज्य स्तरीय प्रतियोगिता कुल 5 वर्गों में खेली जानी है। जिसमें वुमंस सिंगल्स, डबल्स सहित मॅस सिंगल्स,डबल्स और मिक्स डबल्स के मुकाबले खेले जाएंगे। आज के उद्घाटन अवसर पर जिला बैडमिंटन संघ के सुनील खेडुलकर,कैलाश चौहान, रविंद्र

राज्य बैडमिंटन संघ की ओर से निष्पुक्त मैच के मुख्य रेफरी प्रताप भट्टाचार्य, गुरुदीप सिंह, श्रीराम यादव, दिव्यानी सिया, बलराम साहू, रोहित दिवांगिकर, अनुराग डे, धनश्याम सोनी आदि के देखरेख एवं पर्यवेक्षण में मैच खिलवाये जा रहे हैं। मुख्य मैच रेफरी ने बताया कि प्रतियोगिता के पहले दिन मैस सिंगल्स एवं डबल्स के कुल 67 मैच खेले गए हैं। जिसमें बस्तर के खिलाड़ी बादल कुतल,आकाश मटलानी,पुष्पेंद्र सिंह राठौर, विनेश महंत, निशांत मटलानी,सलमान रजा आदि खिलाड़ियों ने मेन ड्रॉ के लिए क्वालीफाई कर लिया है।

बीटीओए के वार्षिक चुनाव में कामधेनु को मिल रहा जनता का समर्थन

हरिभूमि न्यूज ►► किरंदुल

बैलाडीला टुक ऑनर्स एसोसिएशन के वार्षिक चुनाव में मनोज सिंह पैनल का प्रचार जोरों पर है। चुनाव चिन्ह कामधेनु छाप को जनसमर्थन मिल रहा है। पैनल के सभी प्रत्याशी यूनियन के हर सदस्य के समस्याओं का समाधान और सम्मान सुनिश्चित करने का संकल्प लेकर जुटे हैं। इस पैनल के अध्यक्ष पद प्रत्याशी मनोज सिंह, सचिव पद के बिप्लव मल्लिक, उपाध्यक्ष रोहित साहू, कोषाध्यक्ष गुनवित सिंह,



सह-सचिव विश्वजीत सरकार (पिंकु), सह-सचिव इमरान खान (बाबू) तथा विजयंत सिंह गौतम (वीरू) समर्थन पाने के लिए लगातार जनसंपर्क में जुटे

हुए हैं। मनोज सिंह ने कहा कि कामधेनु छाप केवल एक प्रतीक नहीं, बल्कि एक वचन है। हर सदस्य के सम्मान, हित और अधिकार की रक्षा का। यूनियन के सशक्त नेतृत्व के लिए पूरे पैनल को भरपूर समर्थन मिल रहा है, और 13 अगस्त को होने वाले मतदान में ऐतिहासिक जीत की उम्मीद जताई है। पैनल के सदस्य घर-घर जाकर मतदाताओं से संवाद कर रहे हैं, आशीर्वाद ले रहे हैं और मतदान में अपील कर रहे हैं। चुनाव में मतदाता 995 हैं।

सर्च आपरेशन, स्निफर डॉग हैंडलिंग का दिया प्रशिक्षण



जगदलपुर। वन्यजीव संरक्षण एवं अवैध शिकार को रोकने एवं वन अमला को सशक्त बनाने के लिए वन एवं जलवायु परिवर्तन विभाग के वनमंत्री केदार कश्यप के निर्देश पर एवं प्रधान मुख्य वन संरक्षक (वन्यप्राणी) सुधीर अगवाल के मार्गदर्शन पर छत्तीसगढ़ राज्य के चारों टाईगर रिजर्व में दो-दो वनरक्षक के साथ एक-एक (मैगिलिओस बेल्लिजियम स्पड बीड) स्निफर डॉग देकर वन्यजीव संरक्षण, ट्रैकिंग, सर्वे आपरेशन, स्निफर डॉग हैंडलिंग प्रशिक्षण के लिए 13 दिन तक आईटीबीपी मानु, बीटीसी पंचकुला भेजे गए थे। डब्ल्यूडब्ल्यूएफ इंडिया के सौजन्य से कुशलतापूर्वक प्रशिक्षण पूर्ण की गई है। यह प्रशिक्षण वन्यजीव संरक्षण, ट्रैकिंग, सर्वे ऑपरेशन, सुरक्षा प्रबंधन एवं विभागीय कार्यों की दक्षता बढ़ाने, अपराध नियंत्रण तथा वन्यजीव संरक्षण को सशक्त बनाने में छत्तीसगढ़ राज्य के लिए महत्वपूर्ण होगा।

महिला मोर्चा की बहनों ने पूर्व विधायक बाफना के साथ मनाया रक्षाबंधन

हरिभूमि न्यूज : जगदलपुर

पूर्व विधायक संतोष बाफना के निवास पहुंचकर नगर भाजपा महिला मोर्चा अध्यक्ष गीता नाग के नेतृत्व में बहनों ने रक्षाबंधन का त्यौहार उत्साह के साथ मनाया।

बड़ी संख्या में पहुंची बहनों ने संतोष बाफना को तिलक लगाकर राखी बांधकर उनके मंगलमय जीवन की कामना की। इस अवसर पर बाफना ने बहनों को उपहार देकर उनका सम्मान किया। उन्होंने कहा कि भाजपा महिला मोर्चा की बहनों ने राखी बांधकर मुझपर जो स्नेह और विश्वास व्यक्त किया वह मुझे जनता एवं क्षेत्र की सेवा के लिए



मजबूती के साथ दृढ़संकल्पित करता है और यह रक्षाबंधन पर्व केवल भाई-बहन के स्नेह का प्रतीक नहीं, बल्कि परस्पर सुरक्षा, विश्वास और सहयोग की भावना को भी मजबूत करता है। इस दौरान नगर भाजपा महिला मोर्चा अध्यक्ष गीता नाग, त्रिवेणी रंधारी, मीना विश्वकर्मा, आशा साहू, डाकेश्वरी

पाण्डे, रमा प्रजापति, कमला, गायत्री कश्यप, धनमति प्रजापति, गंगोत्री ठाकुर, राजेन्त्री महाराणा, रेखा नाग, श्वेता गुप्ता, किरण देवान, हीरामनी बघेल, सुकलदेई सिंह, वीभा सिंह, अल्का सेंगर, जामबती, गोमती सेठिया, भगवती सेठिया, नारायणी गोस्वामी समेत बड़ी संख्या में बहनें उपस्थित रहीं।

रक्षाबंधन हमारी संस्कृति के गरिमामय उत्कर्ष का प्रतिफल : लखेश्वर



हरिभूमि न्यूज ►► भोण्ड/घाटलोहणा

बकावंड ब्लॉक के ग्राम जैबेल में रविवार को सामूहिक रूप से रक्षाबंधन पर्व बड़े उत्साह और पारंपरिक रीति-रिवाजों के साथ मनाया गया। कार्यक्रम में बस्तर विधायक लखेश्वर बघेल कांग्रेस कार्यकर्ताओं के साथ पहुंचे, जहां ग्रामीणों ने बैड-बाजा और फूल-मालाओं के साथ उनका गर्मजोशी से स्वागत किया।

विधायक ने बताया कि वर्ष 2000 में जिला पंचायत अध्यक्ष बनने के समय से ही वे हर वर्ष रक्षाबंधन पर्व को क्षेत्र की बहनों और कार्यकर्ताओं के साथ मनाते आ रहे हैं। केवल गत वर्ष कोरोना संक्रमण के कारण यह कार्यक्रम आयोजित नहीं हो सका था। इस बार ग्रामीणों ने विशेष उत्साह के साथ उन्हें निमंत्रण दिया और पर्व में शामिल होकर स्नेह और सम्मान व्यक्त किया। कार्यक्रम के दौरान क्षेत्र की महिलाएं विधायक को राखी बांधकर सम्मान देती हैं,

बदले में विधायक उन्हें दिल से भेंट कर आशीर्वाद और शुभकामनाएं देते हैं। यह परंपरा वर्षों से चली आ रही है और बहन-भाई के रिश्ते को और मजबूत बनाती है। विधायक ने कहा रक्षाबंधन हमारी संस्कृति के गरिमामय उत्कर्ष का प्रतीक है, जो बहनों के प्रति भाइयों के संकल्पों को सुदृढ़ करता है। यह पर्व केवल पारिवारिक संबंधों तक सीमित नहीं है, बल्कि भाई-बहन के स्नेह की डोर को सामाजिक और सांस्कृतिक स्तर पर भी मजबूत बनाता है।

इस दौरान दिनेश यदु, उत्तम नाईक, विजय दास, गोपाल कश्यप धनुर्जय कश्यप ,शोभामणी दास ,घनश्याम नाग ,प्रमिला दुग्गा, ,ललिता बेसरा, ,देवी देवांगन, कमला नाग, जयमन देवांगन, निररात कश्यप,कुलधर कश्यप, मंगल कश्यप, डोमधर कश्यप, फरसु राम कश्यप, समद बघेल जितेन्द्र कुमार तिवारी ,तुलसी राम ठाकुर ,गोलू मांझी एवं ग्रामीण जन उपस्थित थे।

ग्रामीणों को वन आधारित कुटीर उद्योगों के विकास के लिए करें जागरूक

हरिभूमि न्यूज ►► जगदलपुर

वन मंत्री केदार कश्यप के निर्देश पर छत्तीसगढ़ के प्रधान मुख्य वन संरक्षक एवं वन बल प्रमुख श्रीनिवास राव, जगदलपुर वृत्त के

- वन मंडलाधिकारी की अध्यक्षता में विभागीय कार्यों पर हुई समीक्षा बैठक

मुख्य वन संरक्षक आरसी दुग्गा के मार्गदर्शन में वन मंडलाधिकारी उत्तम कुमार गुप्ता की अध्यक्षता में विभागीय कार्यों की समीक्षा बैठक वन परिक्षेत्र चित्रकोट के तोकापाल में हाल ही में हुई। बैठक में वन विभाग के विभिन्न कार्यों की



प्रगति की समीक्षा की गई और भविष्य की योजनाओं पर चर्चा हुई। वन विभाग के भीतर एक महत्वपूर्ण घटना है, जिसमें विभिन्न विभागीय गतिविधियों, जैसे कि वन संरक्षण, वन्यजीव प्रबंधन, वनरोपण और वन्यजीव अपराध नियंत्रण आदि की समीक्षा

की। बैठक में अधिकारी वर्तमान कार्यों की प्रगति का मूल्यांकन और भविष्य की योजनाओं और लक्ष्यों को निर्धारित किया गया। ग्रामीणों के रोजगार में वृद्धि और लघु वनोपज आधारित कुटीर उद्योगों को बढ़ावा देने पर जोर दिया। परिक्षेत्र अधिकारियों को कहा कि

वे गांव में जाकर लाख पालन, लघु वनोपज संग्रहण एवं प्रसंस्करण, वन आधारित कुटीर उद्योगों का विकास आदि मुद्दों पर जागरूक करें। बैठक में डीएफओ सहित उप वन मंडल चित्रकोट के एसडीओ योगेश कुमार रात्रे, परिक्षेत्र अधिकारी प्रकाश ठाकुर आदि शामिल रहे।

गुणवत्ता के साथ कार्य करें

डीएफओ ने रेंजर, डिप्टी रेंजर सहित मैदानी अधिकारियों को वानिकी कार्यों को कार्य योजना अनुसार पूर्ण गुणवत्ता के साथ करने के निर्देश दिया गए। साथ ही कर्तव्य में लापरवाही नहीं करें, अन्यथा कार्रवाई की जाएगी।

स्वामी जी -93406-38884

By Train- रिजर्वेशन कोथ

रामेश्वरम धाम यात्रा

तिरुपति बालाजी, श्री रामेश्वरम, कन्याकुमारी, श्री मल्लिकार्जुन ज्योतिर्लिंग, त्रिवेन्द्रमपुरम केरला, मदुरै-मै मिनाक्षी देवी, पद्मनाभम स्वामी, सुन्दरेश्वर महादेव,

राशि: स्तीपर -18581/- ऑफर 16,501/-, 3ABC-28,581/- ऑफर 26,501/-

स्वामी तीर्थ यात्रा

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर रीटिड चक्र

91111-11866

Head Office : सिटी सेंटर नैल हाउस फ्लैट फ्लैट हाउस रोड कोरबा (छ.ग.)